

اسلامی تربیت کے معاشرے پر اثرات

آباد شاہ پوری[°]

‘معاشرہ افراد کے مجموعے کا نام ہے۔ فرد کی مثال اس ‘مرکزہ’ (Nucleus) کی ہے، جس کے ارد گرد غلیے جمع ہوتے ہیں اور پھر ایک وجود تشکیل پاتا ہے۔ یہ مرکزہ جس نوعیت کا ہوتا ہے، اُس کو وجود میں لانے کے پیچھے جو نظریہ، مقصد اور ارادہ کا فرمہ ہوتا ہے، معاشرہ بھی اسی نوعیت کا وجود میں آتا ہے۔ ایک پودے کے مرکزہ سے پودا ہی پیدا ہوتا ہے اور برگ و بارلا تاتا ہے۔ کسی جانور کے غلیے کے مرکزہ سے جانور ہی جنم لیتا ہے اور انسان کے مرکزہ سے انسان ہی صورت پذیر ہوتا ہے۔ اسی طرح کسی معاشرے کے مرکزوں (افراد) سے ویسا ہی معاشرہ وجود میں آئے گا، جس نوعیت کے وہ مرکزے ہوں گے۔ پھر جس طرح کسی پودے اور درخت کی پیدائش اور نشوونما کا انحصار مخصوص طریق کاشت، زمین کی خاصیت اور آب و ہوا کی نوعیت پر ہوتا ہے، اسی طرح کسی جانور اور انسان کو وجود میں لانے کے لیے مخصوص مرکزوں اور خلیوں، مخصوص تخلیقی عمل، مخصوصی ماحول، خاص قسم کی غذا اور دوسرا منفرد عوامل درکار ہوتے ہیں۔

ایک فرد جس ماحول میں پرورش پاتا ہے، اس کی فکری صلاحیتیں، خالق کائنات اور کائنات میں انسان کا مقام معین کرنے والے جس فلسفے اور نظریے کے تحت نشوونما پاتی ہیں، اس کی سیرت جس اخلاقی سانچے میں ڈھلتی ہے اور وہ زندگی کے جس مقصد کو اپنا کر اپنا منہاج عمل معین کرتا ہے اس سے تشکیل پانے والا معاشرہ اسی ماحول، اسی فلسفے اور نظریے، اسی سیرت و کردار، انہی اخلاقی اصولوں اور اسی منہاج عمل کا حامل ہو گا۔ ایسا نہیں ہو سکتا کہ افراد کے افکار و نظریات، مقصد زندگی

۰ محقق، مؤرخ اور مصنف تاریخ جماعت اسلامی

اور اخلاقی اصول تو کچھ اور ہوں، مگر ان کے مجموعے سے جو معاشرہ صورت پذیر ہو، وہ بالکل عرکس ہو۔

معاشرے پر افکار و نظریات کے اثرات

افراد کے افکار و نظریات اور سیرت و کردار کے سانچے میں معاشرہ کس طرح ڈھل جاتا ہے اُس کا جائزہ اس مختصر مقامے میں ممکن نہیں۔ اس لیے ہم صرف دور حاضر کو سامنے رکھتے ہیں۔

جدید عمارات میں انسان کو معاشرتی جیوان (Social Animal) قرار دیا گیا ہے۔ اس تصور کی بنیاد پر وہ قسم کے معاشرے وجود میں آئے ہیں۔ ایک وہ جس میں انسان جانور ہی کی طرح آزاد ہے کہ جو روشن چاہے اختیار کرے، جس کیتی اور چراگاہ میں چاہے منہ مارے، اُسے کوئی روکنے ٹوکنے والا نہیں۔ اس لیے کہ وہ بنیادی طور پر جانور ہے اور یہ اس کی جبکت کا تقاضا ہے — مگر چونکہ وہ عام جانوروں سے ذرا زیادہ مہذب، شاسترد اور صاحب عقل و دانش ہے اور اس کے لیے معاشرتی زندگی برکرنے کے سوا کوئی چارہ نہیں۔ اس لیے کچھ حدود مقرر کر دی گئی ہیں کہ بس وہ کسی کیتی میں منہ مارتے وقت، اپنے نفس کی کوئی خواہش پوری کرتے وقت اس بات کا خیال رکھے کہ یہ سارے کام دوسرے متعلقہ معاشرتی جانور کی رضا مندی سے ہوں۔ یہ رضا مندی اُسے حاصل ہو جائے تو پھر کوئی بدی نہیں، کوئی لا قانونیت لا قانونیت نہیں ہے۔ کسی کی حق تلفی حق تلفی نہیں، کسی کی بے آبروئی بے آبروئی نہیں، اور کسی کی عصمت و ناموس عصمت و ناموس نہیں۔ وہ فریق ثانی کی رضا کے ساتھ ہر غیر اخلاقی فعل، ہر ظلم اور ہر جرم کر سکتا ہے۔ دوسرے معاشرتی جانوروں کو لوٹ کھوٹ کر اپنا گھر بھر سکتا ہے۔ کسی کی ناموس کو اپنے گھر میں ڈال سکتا ہے یا گھر میں ڈالے بغیر اس سے کھیل سکتا اور نفس کی آگ بھا سکتا ہے۔ البتہ وہ یہ بتیں اگر جبراً کرتا ہے تو یہ جرم ہے اور بری بات۔

یہ نقطہ نظر اس ریاست کی قانون سازی میں پوری طرح کارفرما ہوتا ہے، جسے یہ 'معاشرتی جانور' قائم کرتے ہیں۔ اس طرح یہ حیوانی آزادی محض افراد تک محدود نہیں رہتی بلکہ اجتماعی صورت اختیار کر لیتی ہے اور ہر ادارے میں ان کی حیوانیت رقصان دیکھی جاسکتی ہے۔ جب اس جانور کا سابقہ اپنے معاشرے سے باہر دوسرے معاشروں سے پڑتا ہے تو اس کی حیوانیت، اس کے شاسترد فلسفے اور ترقی پسندانہ قوانین اور ضابطے سب دھرے رہ جاتے ہیں۔ پھر وہ درندہ بن کر مسودا ہوتا ہے جو اپنے سے کمزور جانوروں کو چیز تا پھاڑتا، ان کے حقوق غصب کرتا، ان کی زمینوں

پر بقشہ کرتا اور انھیں اپنا غلام بتاتا ہے اور اس راہ میں وہ کسی حد اور رکاوٹ کا قائل نہیں رہتا۔ پھر ایک دوسرا معاشرہ وہ ہے، جس میں 'معاشرتی جانوروں' کا ایک چھوٹا سا چالاک اور ہنرمند گروہ اپنے عام ہم جنسوں یا اُن کے ایک خاص طبقے کے نام پر معاشرے کی بائگ ڈور سنجھاں لیتا ہے اور پھر ان کے ساتھ جانوروں کا ساسلوک کرتا ہے۔ انھیں اُسی طرح لاٹھی سے ہاگتا ہے، اس ظالمانہ سلوک میں کوئی امتیاز نہیں کرتا۔

ایسے معاشرے پوری کوشش کرتے ہیں کہ معاشرتی جانوروں میں آزادانہ سوچنے سمجھنے اور بولنے کی جو صلاحیتیں پائی جاتی ہیں اور اللہ تعالیٰ نے انھیں انتخاب اور ارادے کی جو آزادی بخشی ہے، اُن سے وہ کام نہ لینے پائیں، بلکہ سوچ کا جو سانچا وہ مہیا کریں اُس میں یہ صلاحیتیں ڈھل جائیں اور اُن کی خودی موت کے لحاظ اتر جائے اور وہ عام جانوروں کی طرح انتخاب اور ارادے کی قوت اور آزادی سے محروم ہو جائیں۔ ایسے نظریے کی بنیاد پر جو معاشرہ وجود میں آتا ہے اُس کا فلسفہ یہ ہے کہ یہ جانور اپنے کسی پیدا کرنے والے کے آگے جواب دہنیں۔ اُن کی زندگی بس اسی دنیا تک محدود ہے اور ان کا کام بجز اس کے کچھ نہیں کہ ذرائع اعام جانوروں کی نسبت مہذب انداز میں رہیں سہیں، چریں چھلکیں، نسل بڑھا عیں اور مر جائیں۔

اسلام کا تصویر انسان

اسلام کا تصویر انسان کے بارے میں اس سے بالکل مختلف ہے۔ اس کے نزدیک وہ خدا کی افضل ترین (Most Exalted) مخلوق ہے:

وَهُوَ فَطَّلْكُمْ عَلَى الْغَلِيْمِينَ (الاعراف: ۱۳۰) وہ اللہ ہی ہے جس نے تھیں دنیا بھر کی قوموں پر فضیلت بخشی ہے۔
جس کو اس نے بہترین ساخت کے ساتھ پیدا کیا ہے:
لَقَدْ خَلَقْنَا إِلَإِنْسَانَ فِي أَخْسِنِ تَقْوِيمِ (التین: ۹۵) ہم نے انسان کو بہترین ساخت پر پیدا کیا۔

اسے زبردست فکری و عملی قوتیں اور صلاحیتیں عطا کی ہیں:
هُوَ الَّذِي أَنْشَأَكُمْ وَجَعَلَ لَكُمُ السَّمْعَ وَالْأَبْصَارَ وَالْأُفْيَدَةَ (الملک: ۶۷)

اللہ ہی ہے جس نے تھیس پیدا کیا، تم کو سننے اور دیکھنے کی طاقتیں دیں اور سوچنے سمجھنے والے دل دیے۔

اور زمین میں اپنا نائب (vicegerent) بنایا ہے۔

پھر اس افضل ترین، بہترین ساخت اور اعلیٰ صلاحیتیں رکھنے والی مخلوق کو بے مقصد نہیں پیدا کیا کہ کھائے پیئے، چند روزہ زندگی کے مزے لوٹے اور مر جائے۔ نہیں، وہ آزمائش کے لیے پیدا کی گئی ہے اور اس مقصد کے لیے اسے حق و باطل، نیکی اور بدی کی راہ کو منتخب کرنے اور اس پر چلنے کی پوری آزادی بخشی گئی ہے:

إِنَّا خَلَقْنَا الْإِنْسَانَ مِنْ نُطْفَةٍ أَمْشَاجَ صَلَّى اللَّهُ فَجَعَلْنَاهُ سَمِيعًا بَصِيرًا ۝

إِنَّا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا ۝ (الدھر: ۲-۳)

کو ایک مخلوط نطفے سے پیدا کیا تاکہ اس کا امتحان لیں اور اس غرض کے لیے ہم نے اُسے سننے اور دیکھنے والا بنایا۔ ہم نے اُسے راستہ دکھادیا، خواہ شکر کرنے والا بنے یا کفر کرنے والا۔

بے شک اس افضل ترین مخلوق۔۔۔ انسان۔۔۔ کے ساتھ ایک حیوان بھی ہے۔ اس کے بغیر انسان کی انسانیت کی تکمیل ہی نہیں ہو سکتی تھی۔ تا ہم، انسانی جسم کی پوری مشینری میں اسے بالکل ناگزیر حیثیت دی گئی اور اسے کثروں کرنے کے لیے انسان کو بدی اور نیکی کا احساس اور ان میں امتیاز کرنے کے لیے ضمیر کی قوت اور علم (وہی الہی) کی روشنی بخشی۔ اس حیوان کے حدود عمل بھی متعین کر دیے کہ ان کے دائرے میں رہ کر اپنا تحقیق فریضہ سر انجام دے۔ اس حیوان کا انسان پر بس اتنا حق ہے کہ وہ اسے زندہ رہنے کا اس قدر سامان فراہم کرتا رہے کہ اس کی یہ زندگی انسان کو اپنے فرائض ادا کرنے کے قابل بنائے رکھے اور اتنا نہ پالے پوسے کہ وہ اسے اللہ کے مقابلے میں بغاوت اور سرکشی پر آمادہ کر دے۔ گویا اسلام انسان کے حیوان کو نہیں انسان کو اہمیت دیتا ہے اور اس انسان کی بقا اور ترقی اور ایجمنے انجام کو اس کا اصل مقصد تحقیق قرار دیتا ہے۔

یہ سارا اہتمام افرادی طور پر کیا گیا ہے، یعنی پورے معاشرے یا کسی خاص طبقے کو اجتماعی طور پر نہیں، ہر شخص کو فرداً فرداً اگر دانا گیا ہے اور آخرت میں بھی ہر شخص اس کی بارگاہ میں اسی طرح

فرد افراد حاضر ہوگا جس طرح وہ فرد افراد دنیا میں آیا تھا:

وَلَقَدْ جِئْتُنُّوكُمْ فُرَادًا كُمَا خَلَقْنَاكُمْ أَوَّلَ مَرَّةً (انعام: ۶۲) اب تم دیسے ہی

تن تپاہ بھارے سامنے حاضر ہو گئے جیسا ہم نے تھیں پہلی مرتبہ اکیلا پیدا کیا تھا۔

اور پھر اس سے دنیوی زندگی کے شب و روز کے ایک ایک لمحے کا حساب لیا جائے گا اور اسے پوری پوری جزا اور سزادی جائے گی۔

وَأَنَّ سَقْيَهُ سَوْفَ يُزِيْدِيْ ۝ ۳۱-۳۰: ۵۳ (النجم)

اور یہ کہ اس کی سعی عن قریب دیکھی جائے گی اس کی پوری جزا سے دی جائے گی۔

وہاں ہر فرد کو اپنا بوجہ اٹھانا ہوگا اور دنیا کی زندگی میں اس نے جیسی کچھ جدوجہد آخرت کی زندگی کے لیے کی تھی اس کا دیساہی پہلی اسے مل جائے گا۔

آلَّا تَرِدُ وَإِذْرَهُ وَذَرُّ أُخْزِيٍ ۝ ۳۹-۳۸: ۵۳ (النجم)

یہ کہ کوئی بوجہ اٹھانے والا دوسرا کا بوجہ نہیں اٹھائے گا، اور یہ کہ انسان کے لیے کچھ نہیں ہے مگر وہ جس کی اس نے سعی کی۔

اور اس کا یہ غدر قابل ساعت نہ ہوگا کہ وہ معاشرے کے مقابلے میں بے بس تھا اور اسے دنیوی رہنماؤں اور نرمی پیشواؤں نے غلط اور سرکشی کے راستے پر چلنے پر مجبور کر دیا تھا۔

اس طرح اسلام انسان کا مقام و مرتبہ معین کرنے کے ساتھ ساتھ فرد اور معاشرے کا مقام اور حیثیت بھی معین کر دیتا ہے، یعنی فرد معاشرے کی تخلیق نہیں بلکہ بہت سے افراد مل کر معاشرے کی تخلیق کرتے ہیں۔ یہ افراد جن افکار و نظریات اور عقائد و اخلاق پر مبنی ہوگا۔ اور جوں کہ قیامت کے ہوں گے معاشرہ بھی ان ہی افکار و نظریات اور عقائد و اخلاق پر مبنی ہوگا۔ اس لیے معاشرے کو یہ حق نہیں ہے روز ہر فرد افرادی طور پر اپنے اعمال و افعال کا جواب دہے، اس لیے معاشرے کو یہ حق نہیں ہے کہ افراد کو ان کے افکار و نظریات اور عقائد و اخلاق کے مطابق زندگی بسرنہ کرنے دے اور انہیں اپنی مرضی کی لائھی سے جانوروں کی طرح ہاتکتا پھرے۔ انسان جانور نہیں اشرف الخلوقات ہے۔

اسلامی معاشرے کی اساس

اسلام کے نقطہ نظر سے انسان کے اس مقام اور اس کی افرادی حیثیت کو مذکور کیجئے کہ

اسلام کس قسم کا معاشرہ وجود میں لانا چاہتا ہے۔ اسلامی معاشرہ دنیا کے تمام معاشروں سے بالکل جدا گانہ رنگ رکھتا ہے۔ یہ نسل و نسب پر بھی ہے اور نہ زبان اور طلن پر بلکہ یہ تہذیبی اور نظریاتی بنیادوں پر تشکیل پاتا ہے۔ اس کی تشکیل بھی وہی لوگ کر سکتے ہیں اور اسے راست بنیادوں پر قائم بھی وہی رکھ سکتے ہیں جو ان بنیادوں کو نہ صرف تسلیم کرتے ہیں بلکہ اپنی انفرادی زندگی کو ان پر ٹھیک ٹھیک استوار بھی کرتے ہیں خواہ وہ کسی سرزی میں سے تعلق رکھتے ہوں اور نسل و نسب کارنگ، زبان اور طبقی قومیت وغیرہ کی کوئی قدر مشترک آن کے درمیان نہ ہو۔

اسلامی معاشرے کا کلمہ جامعہ لا إِلَهَ إِلَّا اللَّهُ مُحَمَّدُ رَسُولُ اللَّهِ ہے۔ یہ وہ پاک کلمہ ہے جس پر ایمان لانے کے بعد ایک شخص اسلامی معاشرے کو تشکیل دینے والی اکائی بن جاتا ہے۔ یہی مختصر سایوں اسلامی معاشرے کو وہ تہذیبی و نظریاتی بنیادیں فراہم کرتا ہے جس پر اس کی عظیم اور دلکش عمارت کھڑی کی گئی ہے۔ اسی کلے کو ادا کرنے کے بعد ایک شخص یہ تسلیم کر لیتا ہے کہ اس کا اور اس کے گرد و پیش پھیلی ہوئی ساری کائنات کا خالق، مالک، آقا اور حکمران اللہ تعالیٰ ہے جس نے اپنے آخری رسول حضرت محمد صلی اللہ علیہ وسلم کے ذریعے نوع انسان کو وہ نظام فکر و عمل بخشنا ہے جو زندگی کے ہر ایک شے پر حاوی ہے اور جسے اپناۓ بغیر انسان نہ دنیا کی زندگی چھین اور اطمینان سے برکر سکتا ہے اور نہ آخرت میں نجات پاسکتا ہے۔

یہ نظام فکر و عمل افراط و تفریط سے پاک ہے۔ انسان کے لیے دو انتہاؤں سے ہٹ کر متوسط راہ متعین کرتا ہے۔ اس طرح اسلامی معاشرہ ایک متوازن معاشرہ ہے۔ عبادت ہو یا سیاست، معاشرت و میشست ہو یا کوئی اور شعبۂ زندگی، اس کے احکام اور تعلیمات ہر معاملے میں اعتدال پسندانہ ہیں۔ پھر یہ ایک غیر طبقائی معاشرہ ہے جس میں کالے گورے، عربی و عجمی، امیر و غریب، آقا و غلام کے درمیان کوئی امتیاز نہیں۔ نہ یہاں پیدائش یا پیشے کے اعتبار سے کوئی شخص شریف یا رذیل ہے۔ سب انسان برابر ہیں۔

اسلامی معاشرہ بے مقصد معاشرہ نہیں۔ یہ انسان کو دنیا میں نیکی، راست روی اور حق پرستی کی زندگی بس کرنے کی دعوت دیتا ہے۔ امت مسلمہ کا مقصد وجود یہ ہے کہ عالم انسانیت کے سامنے اپنے عمل سے گواہی دے کہ اسلام زندگی کا جو نظام دیتا ہے وہی دنیا و آخرت میں فلاح و کامرانی کا

بہترین نظام ہے:

وَكَذِلِكَ جَعَلْنَاكُمْ أَمَّةً وَسَطًا لِتَقْوُنُوا شَهَدَاءَ عَلَى النَّاسِ (البقرہ: ۲۳۳)

اور اسی طرح تو ہم نے تم مسلمانوں کو ایک امت و سلط بنا�ا ہے تاکہ تم دنیا کے لوگوں پر گواہ ہو۔

اس لحاظ سے یہ ایک مثالی معاشرہ ہے اور ساری دنیا کے لیے بہترین نمونہ انتباع۔

اسلامی معاشرہ: تربیت کی بنیادیں

ایسا مثالی معاشرہ، مثالی اور کامل المعيار افراد ہی وجود میں لا سکتے ہیں۔ اسی لیے اسلام افراد کی فکری و عملی تربیت کو بنیادی اہمیت دیتا ہے۔ وہ انھیں قانون کی لائھی سے ہائکنے یا اجتماعی قوت کے ذریعے اپنا نظام مسلط کرنے کے بجائے ان کے فکر و نظر میں انقلاب برپا کرتا ہے۔ ان کے سوچنے سمجھنے کے زاویے بدلتا ہے۔ زندگی اور کائنات اور خدا کے بارے میں ان کے غلط تصور کو بدلتا ہے۔ ان کی پسند اور ناپسند کا معیار بدلتا ہے۔ ان کی دل چسپیوں کے مرکز اور دائرے تبدیل کرتا ہے۔ غرض وہ تمام تبدیلیاں جو دوسری نظریاتی اور تہذیبی قوتیں جبر و شدید کے ہتھیاروں سے لاتی ہیں، وہ اسلام دل و نگاہ کی تبدیلی سے لاتا ہے۔ اس تبدیلی کے بعد ان کی سیرت و کردار کو تربیت کے مخصوص سانچے میں ڈھال دیتا ہے۔ وہ قانون نافذ کرتا بھی ہے تو ایسی فضा اور ماحول پیدا کرنے کے لیے جس میں افراد کو اس تربیت میں مزید مدد مل سکے اور اس تربیت کے منافی اور ناسازگار ماحول جنم نہ لے سکے۔

اسلام کی اس تربیت کے چند بنیادی اور اہم رُخ حسب ذیل ہیں:

۱۔ اسلامی نظریہ حیات کی برتری: یہ تربیت ایک مسلمان فروپیں اسلامی نظریہ حیات کی برتری اور اس کے برحق ہونے کا پختہ و کامل یقین پیدا کرتی ہے تاکہ وہ دنیا کے دوسرے نظریات سے مرعوب نہ ہونے پائے۔ یہ نظریات زمانے میں کتنے ہی رانج اور غالب و طاقت ور کیوں نہ ہوں، ان کے باطل ہونے پر اس کا ایمان ہو۔ ان کے پھیلائے ہوئے فکری و نظریاتی اور مادی جال کو تاریخیں سمجھے جو حقیقت و صداقت اور ایمان کی قوت کے آگے نہیں ٹھیک رکتا۔ حالات چاہے کیسے ہی رُوح فرسا اور مایوس کن ہوں اور دنیا کا دھارا چاہے ہے کتنے ہی مخالف رُخ پر جارہا ہو،

اس کا دل یقین کے اس نور سے منور رہے کہ حق وہی ہے جس پر وہ ایمان لایا ہے۔

• قول و فعل کی ہم آہنگی: یہ تربیت نظریے پر ایمان کامل اور پختہ یقین پیدا کرنے کے ساتھ اُس کی زندگی کو عمل کے رنگ میں اس طرح رفتی ہے کہ وہ پکار پکار کر شہادت دیتی ہے کہ اس کا واقعی اس نظریہ حیات کے بحق ہونے پر ایمان ہے۔ قول عمل کی ہم آہنگی ہی وہ قوت ہے جو حق کی تلاش میں سرگردان اور حق کی خواہاں دنیا کو متاثر کرتی ہے۔ قول عمل کا اضداد منافقت کی علامت ہوتی ہے اور نفاق وہ روگ ہے جو کسی معاشرے کے تباہ کر کے رکھ دیتا ہے۔ اس لیے اسلام کے تربیتی پروگرام میں قول عمل میں مطابقت پر بہت زور دیا جاتا ہے۔

• مضبوط کردار: مقصد سے محبت اور عزم راخ مضبوط کردار پیدا کرتے ہیں تا کہ وہ حق کے سوا ہر چیز کو ٹھکرایے۔ اپنے موقف پر پہاڑ کی طرح جمار ہے۔ اصولوں پر نہ مصالحت کرے اور نہ مذاہنت پر آمادہ ہو۔ نہ لوگوں کی خواہشات کا اتباع کرے۔ حق میں کسی کو شریک نہ بنائے۔ مزاحم قتوں کا ڈٹ کر مقابلہ کرے اور باطل کے دباؤ میں نہ آئے۔

• خداخوی: خدا پرستی اللہ کے ساتھ گہرا لگاؤ پیدا کرتی ہے۔ دل و دماغ میں یہ بات راخ کر دیتی ہے کہ اللہ تعالیٰ کی طاقت سب طاقتلوں سے بالا اور زبردست ہے۔ مسلمان کو چاہیے کہ اس کے سوا کسی سے خوف نہ کھائے اور ہر غیر اللہ سے کٹ کر اُسی کا ہو جائے۔ اُسی پر توکل اور بھروسا کرے۔ اُس کی راہ میں آنے والی مشکلات و مصائب کا مقابلہ صبر و استقامت سے کرے۔ خدا پرستی اُس کے شب و روز کو خداخوی، تقویٰ، امانت و دیانت، عدل و احسان، عہد و پیمان کا پاس، راست بازی، پاکیزگی سیرت، طہارت کردار اور اخلاقی فاضلہ کے سانچے میں ڈھالتی ہے۔ معاشرے کو بگاڑنے والے اسباب و عوامل کے خلاف اُس کے دل میں نفرت کے نہ مرنے والے نیچ یودیتی ہے۔ توحید، رسالت اور آخرت کے بنیادی عقائد سے دنیا اور آخرت میں جو اخلاقی نتائج رونما ہوتے ہیں، خداخوی ان کا احساس قلب و ذہن میں اتنا گہرا بھٹکتی ہے کہ جب بھی انسان کوئی کام کرنے کا ارادہ کرتا ہے، اُس کے نتائج و عواقب اس کے لوب ذہن پر ابھر آتے ہیں۔ اور اگر وہ نتائج برے ہوں تو اس کا یہ احساس فوراً اُس کے قدم روک دیتا ہے۔

• اجتماعیت: جماعتی شعور اور نظم و ضبط پیدا کرتی ہے۔ اللہ اور اس کے رسول کی محبت

اور بے چون و چ اطاعت کا سبق سکھاتی ہے۔

• حق گوئی و بیہ باکی : حق گو، بے باک اور بے خوف بناتی ہے تاکہ مسلمان، معاشرے کو سیدھے راستے پر گامزن رکھنے میں ساعی ہوں اور غلط را ہوں پر جانے سے روکیں۔ مسلمانوں کی سب سے بڑی ذمہ داری بھی ہے کہ وہ امر بالمعروف اور نبی عن المنكر کے علم بردار بن کر رہیں۔ انھیں برپا ہی اسی لیے کیا گیا ہے:

كُنْتُمْ حَيْرَأَمَّةٍ أُخْرِجَتِ لِلْمَقَابِسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ
وَتَوْمَؤُنَ بِاللَّهِ ط (آل عمرن: ۳) اب دنیا میں وہ بہترین گروہ تم ہو جسے
انسانوں کی ہدایت و اصلاح کے لیے میدان میں لا یا گیا ہے۔ تم نیکی کا حکم دیتے ہو،
بدی سے روکتے ہو اور اللہ پر ایمان رکھتے ہو۔

اس فرض کو انجام نہ دینے سے ایمان تک مشتبہ ہو جاتا ہے۔ نبی کریمؐ نے فرمایا:
جو شخص کسی مذکر کو دیکھے اس کو چاہیے کہ وہ اُسے ہاتھ سے روک دے۔ لیکن اگر اس کی
استطاعت نہ ہو تو اُس کے خلاف آواز بلند کرے۔ اور اگر اس کی ہمت بھی نہ ہو تو پھر
کم از کم اپنے دل میں اُسے برا جانے اور یہ ایمان کا کمزور ترین درجہ ہے۔ (مسلم)
ایک اور حدیث پاک میں ہے: ”اس میں رائی کے دانے برابر بھی ایمان نہیں ہے۔“

یعنی مذکر کو اگر کوئی مسلمان دل میں بھی برا نہیں سمجھتا، اس سے سازگاری پیدا کر لیتا ہے، یا اس کے
ساتھ غیر جانب دار ان رویہ اختیار کرتا ہے تو اسے اپنے ایمان کی خیر منانی چاہیے۔

• اخلاص: خدا خوبی اس قدر اخلاص پیدا کرتی ہے کہ وہ نیکی کا جو کام بھی کرتا ہے محض
اللہ کی خاطر اور خوش نودی کے لیے کرتا ہے۔

اسلامی معاشرے کی انفرادیت

یہ ہے وہ تربیت جو اسلام اپنے حلقوں میں افراد کی کرتا ہے جن کے جماعتی زندگی برقرار نے
سے اسلامی معاشرہ وجود میں آتا ہے۔ رسول اللہ صلی اللہ علیہ وسلم نے ملکی زندگی کے ۱۳ برسوں میں
جو افراد تیار کیے انھیں انھی خطوط پر تربیت دی اور ان کا تزکیہ کردار کیا اور پھر جب ان افراد نے
مدینہ کی زندگی میں باقاعدہ ایک معاشرے کی صورت اختیار کر لی اور ایک اسلامی ریاست قائم

ہوگی، اور یہ مُحْلُونَ فِي دُفْنِ اللَّهِ أَقْوَاجًا کا سماں بند ہٹنے لگا، تب بھی دورِ امن ہوتا یا زمانہ جنگ، حضور اقدس صلی اللہ علیہ وسلم اپنے ساتھیوں کی تربیت باقاعدہ کرتے رہتے تھے۔ مدینہ کی زندگی میں اسلامی تہذیب و تمدن، عبادات، معاشری زندگی اور سیاسی نظام کے احکامات دیے اور قوانین نافذ کیے گئے، لیکن ان احکامات اور قوانین کو نافذ کرنے سے پہلے افراد کو ذہنی طور پر تیار کیا گیا تا کہ وہ انھیں اپنی دنیا اور آخرت کی زندگی سنوارنے کا موجب بھجتے ہوئے پوری خوشی دی اور ذہنی ہم آہنگی کے ساتھ بقول کریں۔ حضور کی حیات مبارکہ میں ایک واقعہ بھی ایسا نہیں ملتا کہ کسی قانون یا حکم کو بے جبر نافذ کیا گیا ہو بلکہ کیفیت یہ تھی کہ اہل ایمان اشارہ ابرو کے منتظر رہتے تھے کہ حضور کوئی حکم فرمائیں اور وہ اس کی پیروی کر کے دنیا اور آخرت کی سعادت سمجھیں۔

اس تربیت سے جس قسم کے افراد تیار ہوئے، دنیا کا کوئی معاشرہ اور غیر مسلم تاریخ کا کوئی دوران کی نظر پیش نہیں کر سکتا۔ تصور کیجیے جس معاشرے کے افراد صرف ایک اللہ کی غلامی اور ایک رسول کی قیادت تسلیم کرتے ہوں، پاک دل و پاک باز ہوں، اخلاقی فاضلہ سے جن کی زندگیاں مزین ہوں، جو ایک دوسرے کی جان و مال اور آبرو کا احترام ہی نہ کرتے ہوں محافظ بھی ہوں۔ جھوٹی تہمیں نہ باندھیں، جادو اور توہمات کے اسیر نہ ہوں، علم و روشی سے جن کے قلب و ذہن تابندہ ہوں، جو امانت دار ہوں، عہد و پیمان کے پابند ہوں، انصاف پسند ہوں، جن کا دامن شراب خوری، زنا، ڈاکازنی، چوری، جھوٹ، منافقت، حرص و طمع اور دوسرے اخلاقی ذمائم سے پاک ہوں۔ فرش گوئی اور فرشی سے دور بھاگتے ہوں۔ تیکیوں اور کمزوروں کے حقوق غصب نہ کرتے ہوں۔ ایک دوسرے کے معاون اور مددگار ہوں۔ صدقہ و خیرات اور بھلائی کے کاموں میں ایک دوسرے سے مسابقت کرتے ہوں۔ نوع انسانی کے غم خوار اور ہمدرد ہوں اور آپس میں بھائی بھائی، اہل حق کے لیے نرم خو ہوں اور باطل پرستوں کے لیے سخت فرض شناس اور ذمہ دار ہوں۔ صداقت شعار، وفا شعار، حق پرست، حق گو، مذر ہوں۔ ایک اللہ کے سوا کسی کے آگے نہ جھکتے ہوں، نہ خوف کھاتے ہوں۔ ایسے افراد سے جو معاشرہ وجود میں آئے گا اس کی کیا کیفیت ہوگی؟

ایسا ہی معاشرہ رسول اللہ صلی اللہ علیہ وسلم نے تیار فرمایا تھا۔ اسلام سے پہلے عرب جاہل، ان گڑھ اور ان پڑھ تھے۔ لیکن جب اس جاہلی معاشرے کی جگہ اسلامی تربیت یافتہ افراد پر مشتمل

اسلامی معاشرے نے لی تو سبیلی لوگ ایسے عظیم عالم، نج، جرنیل، سیاست داں اور قانون داں بن کر اٹھے کہ جس طرف نکل گئے انہوں نے زمانے کا رخ موز دیا۔ افرادی اور اجتماعی زندگی کا دھارا نئی شان و شوکت سے نئی راہ پر بینے لگا۔ پہلے ہر طرف جہالت و وحشت کی تاریک رات طاری تھی، یہ حق کا پیغام لیے جہاں پہنچ چک روش نمودار ہو گئی۔

اسلامی معاشرے کا انحطاط

یہ اسی تربیت اسلامی کا اثر تھا کہ اسلامی معاشرہ صدیوں تک دنیا کے تمام معاشروں پر چھایا رہا۔ یورپ نے علم و تہذیب کی روشنی اس سے لی اور اپنی تاریک را ہوں کر منور کیا۔ جب تک افراد کی تربیت اسلامی کا اہتمام اسلامی معاشرے میں ہوتا رہا، دنیا کی علمی، تہذیبی اور سیاسی قیادت اس کے ہاتھ میں رہی۔ لیکن جب یہ اہتمام پہلے کمزور پڑا اور پھر آہستہ آہستہ ختم ہو گیا تو دوسری نظریاتی اور تہذیبی قویں اس پر حملہ آور ہو گئیں۔ یہاں تک کہ اسلامی قلعے کی جو فصیلیں تربیت اسلامی نے تعمیر کی تھیں وہ ایک ایک کر کے مہدم ہوتی چل گئیں۔ مسلمانوں کی گود میں پلنے والے تربیت اسلام سے عاری ایسے نوجوان بہ کثرت پیدا ہونے لگے جو ان بیرونی تہذیبی طاقت وروں سے متاثر تھے۔ دشمن باہر سے حملہ آور تھا اور یہ اندر سے نقب لگا رہے تھے اور باقی معاشرے پر سحر زدگی کا عالم تھا کہ وہ خود اس اسلامی تربیت سے تھی دامن ہو چکا تھا، جس نے اسے شعور و جوہ بخشنا تھا۔ نتیجہ یہ ہوا کہ مسلمان ملک نہ صرف سیاسی طور پر ان حملہ آوروں کے غلام بن گئے بلکہ وہ ان کی تہذیبی یلغار کے آگے بہہ لکھے۔

آج عالم اسلام جن حالات سے دوچار ہے وہ صحیح اسلامی تربیت کے فقدان ہی کا نتیجہ ہے۔ اسلامی معاشروں میں ساری کمزوریاں اسی راہ سے آئی ہیں۔ امام مالک بن انس کا قول ہے کہ اس امت کے پہلے حصے کی اصلاح جس چیز کی بدولت ہوئی، اُسی کے ذریعے آخری حصے کی بھی اصلاح ہوگی۔ ہم اپنے ملی و اسلامی شخص کی باز یافت کی جو جدوجہد کر رہے ہیں، اس میں اُسی وقت کا میاب ہوں گے جب ہمارے معاشرے اپنے افراد کی تربیت اسلامی انھی خطوط پر کریں جن پر حضور نبی کریم صلی اللہ علیہ وسلم نے اولین اسلامی معاشرے کے افراد کی تربیت کی تھی۔

Rs.
500/- کریم اشراق حسین کی نئی کتاب

جنتل مین فی ارض اللہ

مع لکھن تصاریح سفر نامہ عرب، بیرون و امریکہ



اپنے شہر کے بڑے کمپ شورز سے طلب فرمائیں یا بذریعہ اک ہم سے مٹوانے کیلئے SMS 0312-7361408 کیجئے

رجحان مارکیٹ، خنزیری سٹریٹ، اردو بازار لاہور
(042) 3723 2788, (042) 3736 1408
sulemani@gmail.com fb.com/sulemani5
sulemani.com.pk




ٹریک ٹریولز



عمرہ سروسز

- سنتے ترین عکس
- حریمین پاک سے قریب ترین رہائش
- معیاری سفر، نہایت مناسب گرایا
- شارہ ہو گزر کے معیاری اور مناسب قیمت پکھو بھی دستیاب ہیں۔



Emirates

BRITISH AIRWAYS



PIA



THAI



QATAR



ETIHAD

AIRWAYS

نیز تمام ائمہ ابا زکریٰ کے سنتے ترین لیکٹ دستیاب ہیں۔

0300-5306388

0345-5380532

0300-5813213

051-4932129

روز پلازا، حمن آباد جوک مری روڈ، اوپنڈی